

Brussell, 17 ta' Ġunju 2022  
(OR. en)

10396/22

---

---

Fajl Interistituzzjonali:  
2021/0224(NLE)

---

---

SCH-EVAL 83  
DATAPROTECT 197  
COMIX 324

### EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	17 ta' Ġunju 2022
lil:	Delegazzjonijiet
Nru. dok. preċ.:	7788/22
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2020 tal- <b>Awstrija</b> dwar l-applikazzjoni tal-acquis ta' Schengen fil-qasam tal- <b>protezzjoni tad-data</b>

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2020 tal-Awstrija dwar l-applikazzjoni tal-acquis ta' Schengen fil-qasam tal-protezzjoni tad-data, adottata mill-Kunsill fil-laqgħa tiegħu li saret fis-17 ta' Ġunju 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

## RAKKOMANDAZZJONI

### **biex jiġu indirizzati n-nuqqasijiet identifikati fl-evalwazzjoni tal-2020 tal-Awstrija dwar l-applikazzjoni tal-acquis ta' Schengen fil-qasam tal-protezzjoni tad-data**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen<sup>1</sup>, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Evalwazzjoni ta' Schengen fil-qasam tal-protezzjoni tad-data twettqet fir-rigward tal-Awstrija f'Novembru 2020. B'segwitu għall-evalwazzjoni, ġie adottat rapport permezz tad-Deċiżjoni ta' Implimentazzjoni tal-Kummissjoni C(2021)9200 li jkopri s-sejbiet u l-valutazzjonijiet, filwaqt li jelenka l-aħjar Prattiki u n-nuqqasijiet identifikati matul l-evalwazzjoni.

---

<sup>1</sup> ĠU L 295, 6.11.2013, p. 27.

- (2) Kif jiġu interpretati prattiki tajbin b'mod partikolari: li mill-aħħar evalwazzjoni 'l hawn il-persunal tal-awtorità Awstrijaka għall-protezzjoni tad-data (DPA) issaħħaħ u ser jibqa' jissahħaħ kif ukoll li żdied il-baġit; il-ftehimiet bejn il-kontrollur u l-proċessur fir-rigward tad-data tal-VIS jipprevedu livell għoli ta' protezzjoni tad-data u jiżguraw li l-partijiet kollha implikati fl-ipproċessar tad-data tal-VIS ikollhom fis-seħħ is-salvagwardji rilevanti għall-protezzjoni tad-data; it-taħriġ tal-persunal dwar kwistjonijiet ta' protezzjoni tad-data relatati mal-VIS mill-Ministeru għall-Intern (MI) u l-Ministeru għall-Affarijiet Ewropej u Internazzjonali (MAEI); l-approċċ fuq diversi binarji tal-MAEI għall-awditjar tal-proċess tal-viża; l-informazzjoni pprovduta mid-DPA fir-rigward tas-SIS II u l-VIS hija dettaljata ħafna u aċċessibbli faċilment; il-folders ta' informazzjoni dwar is-SIS u l-VIS fis-sit web tal-MI u l-fatt li l-MI jwieġeb it-talbiet għal aċċess rigward is-SIS II jew il-VIS fi żmien qasir.
- (3) Jenħtieġ li jsiru rakkomandazzjonijiet dwar l-azzjonijiet korrettivi li għandhom jittiehdu mill-Awstrija sabiex jiġu indirizzati n-nuqqasijiet identifikati matul l-evalwazzjoni. Fid-dawl tal-importanza tal-konformità mal-*acquis* ta' Schengen dwar il-protezzjoni ta' data personali, jenħtieġ li tingħata prijorità lill-implimentazzjoni tar-rakkomandazzjonijiet 1, 6, 7 u 13 kif stabbilit f'din id-Deciżjoni.
- (4) Jenħtieġ li din id-Deciżjoni tintbagħat lill-Parlament Ewropew u lill-Parlamenti nazzjonali tal-Istati Membri. Jenħtieġ li, fi żmien tliet xhur mill-adozzjoni tagħha, l-Awstrija, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġi kkoreġut kwalunkwe nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li jenhtieg li l-Awstrija:

## **Legizlazzjoni**

1. timplimenta l-Artikolu 79 tar-Regolament Ġenerali dwar il-Protezzjoni tad-Data (GDPR)<sup>1</sup>, u tittrasponi l-Artikolu 54 tad-Direttiva (UE) 2016/680<sup>2</sup> (LED) fil-liġi nazzjonali Awstrijaka sabiex tipprevedi dritt għal rimedju għudizzjarju effettiv kontra d-deċiżjoni ta' kontrollur jew proċessur li jkun awtorità pubblika;

## **Awtorità għall-Protezzjoni tad-Data**

2. tistabbilixxi fil-liġi r-raġunijiet għat-tkeċċija tal-kap u l-viċi kap tal-awtorità Awstrijaka għall-protezzjoni tad-data (DPA), sabiex jiġi evitat ir-riskju ta' terminazzjoni prematura tal-karigi tagħhom ħlief f'każ ta' mgiba ħazina serja jew jekk ma jibqgħux jissodisfaw il-kondizzjonijiet meħtieġa għall-qadi ta' dmirijiethom;
3. tiżgura li l-espert tat-teknoloġija tal-informazzjoni (IT) li jkun għadu kif ġie rreklutat mid-DPA u kwalunkwe espert tal-IT addizzjonali jkollhom jew ikunu ser jiksbu fehim komprensiv tas-Sistema ta' Informazzjoni ta' Schengen II (SIS II) u s-Sistema ta' Informazzjoni dwar il-Viża (VIS), kif ukoll tal-ġestjoni tas-sigurtà tal-informazzjoni, sabiex tali esperti jkunu jistgħu wkoll ikunu involuti b'mod attiv fl-attivitajiet supervizorji tas-SIS u tal-VIS. Barra minn hekk, jenhtieg li d-DPA tkompli tinvolvi esperti esterni tal-IT fl-ispezzjonijiet sakemm tkun tista' tkopri l-kompiti kollha ta' spezzjoni relatati mal-IT mill-persunal tagħha stess;

---

<sup>1</sup> Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) – ĠU L 119/1 tal-4.5.2016.

<sup>2</sup> Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li tħassar id-Deciżjoni Qafas tal-Kunsill 2008/977/ĠAI, ĠU L 119/89 tal-4.5.2016.

4. tiżgura li d-DPA twettaq żjarat ta' spezzjoni fl-Uffiċċju SIRENE, spezzjonijiet ta' xi awtorità tal-utenti finali tas-sistema, bħall-pulizija, kif ukoll kontrolli u analizi regolari tal-log fajls, sabiex twettaq il-kompiti tagħha ta' monitoraġġ b'mod komprensiv tal-ipproċessar tad-data personali tas-SIS II;
5. tiżgura li l-attivitajiet superviżorji tad-DPA fir-rigward tal-VIS ikopru wkoll l-aspetti kollha ta' sigurtà, inkluż logs, permezz ta' kontrolli regolari abbażi ta' analizi ta' log fajls u li d-DPA tispezzjona bir-reqqa l-kmamar tas-server kif ukoll tispezzjona xi utent aħhari ieħor tas-sistema tal-VIS, bħall-pulizija;
6. tiżgura li d-DPA tiffinalizza t-tieni awditu tal-N.VIS malli tippermetti s-sitwazzjoni tal-COVID-19;
7. tiżgura li d-DPA twettaq awditu tal-operazzjonijiet tal-ipproċessar tad-data fl-N.VIS mill-inqas darba kull erba' snin;

#### **Sistema tal-Infurmazzjoni ta' Schengen**

8. tiżgura li l-apparati kollha li jippermettu l-aċċess għad-data tas-SIS II jużaw awtentikazzjoni b'żewġ fatturi;
9. tiżgura li d-dokumenti kollha tas-sistemi ta' ġestjoni tas-sigurtà tal-infurmazzjoni fis-seħħ għaż-żewġ ċentri tad-data jiġu rieżaminati aktar ta' spiss u li l-istandards użati jkunu għadhom tal-ogħla livell;
10. tiżgura li l-pjan ta' sigurtà għas-SIS II jiġi rieżaminat fuq bażi regolari u jiġi aġġornat meta jkun meħtieġ u li jiġu stabbiliti miżuri ta' sigurtà biex tiġi żgurata robustezza dejjiema flimkien mal-kunfidenzjalità, l-integrità u l-aċċessibbiltà, b'mod partikolari billi jiġi żgurat li l-kontrollur iqis l-iżvilupp tekniku biex jiġi żgurat li l-miżuri ta' sigurtà adottati jkomplu jilħqu dawn il-miri;

11. tiċċara jekk l-Awtorità tal-Ikklerjar Ċentrali hijiex parti integrali mill-MI jew proċessur tad-data estern;
12. tiżgura li għat-trattament ta' kazijiet ta' identitajiet użati hazin isir titjib fir-rigward tal-informazzjoni mogħtija lis-suġġett tad-data u l-formoli ta' kunsens użati u li l-formoli mogħtija lis-suġġett tad-data jkunu jinkludu informazzjoni dwar id-drittijiet tas-suġġetti tad-data, id-dettalji ta' kuntatt tal-uffiċjal tal-protezzjoni tad-data, il-bażi legali għall-ipproċessar u l-informazzjoni dwar il-perjodu li matulu ser tinħażen id-data personali;

### **Sistema ta' Informazzjoni dwar il-Viża**

13. tiżgura li r-registrazzjonijiet tal-operazzjonijiet kollha tal-ipproċessar tad-data fil-VIS jinżammu fil-livell nazzjonali f'konformità mal-Artikolu 34 tar-Regolament (KE) 767/2008 (ir-Regolament VIS) (għal perjodu ta' sena wara l-perjodu ta' żamma msemmi fl-Artikolu 23(1) tar-Regolament VIS);

### **Sensibilizzazzjoni Pubblika u Drittijiet tas-Suġġetti tad-Data**

14. tiżgura li l-MI jipprovdi wkoll verżjonijiet lingwistiċi oħra (minbarra l-Ġermaniż) eż. bl-Ingliż tas-sit web tiegħu dwar l-ipproċessar tad-data tas-SIS II u tal-VIS u d-drittijiet tas-suġġetti tad-data relatati u jagħmel l-informazzjoni fuq is-sit web tiegħu dwar id-drittijiet tas-suġġetti tad-data fir-rigward tad-data tas-SIS II u tal-VIS aktar aċċessibbli;
15. tiżgura li l-MI jipprovdi fuq is-sit web tiegħu formoli għall-eżerċizzju tad-drittijiet ta' aċċess, korrezzjoni u tħassir, kemm bil-Ġermaniż kif ukoll b'lingwi oħra eż. bl-Ingliż;
16. tagħmel il-verżjonijiet stampati tal-fuljetti ta' informazzjoni tas-SIS disponibbli u aċċessibbli fl-awtoritajiet pubbliċi;

17. tiżgura li, sabiex jissahħu d-drittijiet tas-suġġetti tad-data, l-MI ttiprovdi traduzzjoni mhux ufficjali, eż. bl-Ingliż, tat-twegibiet lis-suġġetti tad-data;
18. tiżgura li s-siti web tad-Direttorati tal-Pulizija Provinċjali jipprovdu informazzjoni dwar is-SIS II u l-VIS inkluż dwar l-ipproċessar tad-data personali relatat u li jkun fihom links għas-siti web tad-DPA;
19. tiżgura li l-informazzjoni dwar l-ipproċessar tad-data personali fil-VIS tingħata b'mod faċilment aċċessibbli fuq is-siti web tal-MAEI u tal-konsulati u l-ambaxxati u li daww is-siti web ikun fihom links għas-siti web tad-DPA;
20. tiżgura li d-DPA ttiprovdi l-istess informazzjoni dwar l-obbligu tas-suġġett tad-data li jagħti prova tal-identità tiegħu fuq is-siti web tagħha (bil-Ġermaniż u bl-Ingliż) kif ukoll fil-formoli ta' talba għal aċċess tas-suġġett tad-data;
21. tiżgura li d-DPA ttiprovdi fuq is-siti web tagħha (bil-Ġermaniż u bl-Ingliż) formoli standard speċifiċi għal talbiet ta' rettifika u tħassir fir-rigward tad-data tas-SIS u tal-VIS;
22. tiżgura li d-DPA ttiprovdi informazzjoni dwar il-limitu ta' żmien għat-tressiq ta' lment, kif speċifikat fl-Artikolu 24(4) tal-Att dwar id-DP, fil-verżjoni bl-Ingliż tas-siti web tagħha.

Magħmul fi Brussell,

*Għall-Kunsill*

*Il-President*

\_\_\_\_\_